

கல்லக்குடி கொண்ட கம்பீரத் தலைவர் கலைஞர் 70!

நமது இனமானத்தலைவர், முத்தமிழறிஞர், தலைவர் கலைஞர் அவர்கள் தனது வாழ்க்கையே போராட்டமாக, போராட்டமே வாழ்க்கையாக ஏற்றுக் கொண்டவர் என்பதை நாம் அறிவோம்.

தமிழ் மொழி காக்க, இனம் காக்க, உலக மொங்கும் தமிழர் கொடி படடொளி வீசிப்பறந்திட, அவர் கண்ட களங்கள், எதிர் கொண்ட போராட்டங்கள், ஏற்றுக்கொண்ட சிறைவாசம் எத்தனை! எத்தனை!!

“கல்லக்குடி போராட்டம் எனது பொதுவாழ்வில் மறக்க முடியாத சம்பவம்” என தலைவர் கலைஞர் அவர்களால் நினைவூட்டப்பட்ட, கல்லக்குடி போராட்டம் நடைபெற்று இன்றோடு 70 ஆண்டுகள் ஆகிறது. ஆம். 1953 ஆம் ஆண்டு ஜூன் மாதம் 5 ஆம் தேதி சிதம் பரத்தில் நடைபெற்ற திருக் கழக மாநாட்டில்,

“ஜூலை 15 ஆம் நாள் கல்லக்குடி களத்திலே கருணாநிதி நிற்கும் போது, அந்தப் போராட்டத்தின் அறிகுறியாகவும், தென்னாட்டுத் தலைவர்களை “ நான்சென்ஸ் என்று இகழ்ந்து பேசிய நேருவைக் கண்டிப்பதற்கு அறிகுறியாகவும் தமிழகமொங்கும் உள்ள தமிழர்கள் புகைவண்டிகளை நிறுத்தப்போகிறார்கள்” என பேரறிஞர் அண்ணா அவர்களால் பிரகடனப்படுத்தப்பட்ட போராட்டத்திற்கு தலைவர் கலைஞர் அவர்கள் பொறுப்பேற்று இன்றோடு எழுபது ஆண்டுகள் நிறைவடைகிறது.

கல்லக்குடி அல்லது பழங்காந்தம் எனப் பெயர் கொண்ட தமிழ் மூதூர் “ டாஸ்மியா புரம் “ என அழைப்பதைக் கண்டு அதிர்ந்தெழுந்து, முத்தமிழ் படைக்கட, முன்னேற்றம் தடைபட்ட இனிவீடோம் என முரசுறைந்து முத்தமிழறிஞர் முருக்கிய போராட்டம் முடிந்து 70 ஆண்டுகளாகிறது.

ஆறு உயிர்களைப் பலிகொண்டு, அநேகரை சித்திரவதை செய்து, 5000 பேரை சிறைக்கனுப்பிய கல்லக்குடி போராட்டம் இதே ஜூலை 15 ஆம் தேதியில் தான் நடைபெற்றது.

போராட்டத்தில் கலந்து கொள்ள, போலீசாரிடம் சிக்கி விடாமல் தவிர்க்க ஜூலை 14 ஆம் தேதி திருவாரூர் சென்ற தலைவர் கலைஞர், அன்று இரவு லாஸ்குடியில் பொதுக்கூட்டத்தில் பேசுகிறார். இதற்கிடையே அறிஞர் அண்ணா, நாவலர், சம்பத், மதியழகன், என்.வி.நரசாசன் ஆகியோர் கைதான தகவல் கிடைக்கிறது. கூட்டம் இரவு 2 மணிக்கு முடிவடைகிறது. பின்னர் கழகத்தோழர்களுடன் போராட்டம் குறித்து கலந்தாலோசித்தபடியே பொழுதும் விடிகிறது.

ஜூலை 15-ல் டாஸ்மியாபுரமெனும் பெயரை மாற்றி, கல்லக்குடி என அறிவிக்கக்கோரி புகைவண்டியை நிறுத்தப் புறப்படுகிறது கலைஞரின் படை.

முதல் படையில் 25 பேர், இதை ஐந்து பகுதியாக பிரித்துக்கொள்கிறார் தலைவர்.

முதல் பகுதியில்

1.“தலைவர் கலைஞர்”

2.முல்லை சக்தி.

3.கஸ்தூரி ராஜா.

4.குமாரவேல்.

5 குழந்தைவேல் ஆகியோர் தண்டவாளத்தில் தலைவைத்துப் படுக்கின்றனர்.

கட்டுக்கடங்காத மக்கள் வெள்ளம் ஒருபக்கம். மறுபக்கம் துப்பாக்கி ஏந்திய ரிசர்வ் போலீசார், கலெக்டர், டி. எஸ். பி. சர்க்கிள், சப்



இன்ஸ்பெக்டர்கள், மாஜிஸ்ட்ரேட், சார்ஜென்ட் ஆகியோர். அதிகாரிகள் அருகில் வருகின்றனர்.

“ஏன் இப்படி பொதுமக்களுக்கு இடையூறு செய்கின்றீர்கள். டாஸ்மியாபுரம் வேண்டாமென்றால், மேலிடத்திற்கு எழுதுங்கள்” என்கிறார்கள்.

“எல்லா முயற்சிகளும் முடிந்து விட்டன. தீட்டிய கடிதங்கள் எவ்வளவு! தீர்மானங்கள் எத்தனை! தில்லியின் திருநோக்கு படவில்லை எம்மீது! ஆகவே அவர்கள் கவனத்தை கவரவே இம்முறையை கையாள்கிறோம்” என சொல்லிவிட்டு கண்களை மூடிக் கொள்கின்றனர். கடகடவென கிளம்பிய புகைவண்டி நகர்கிறது. “தமிழ் வாழ்க” என தலைவர் இருதயம் உச்சரிக்கிறது.

ஒரு சப்தம் மீண்டும் கீள்.....என்று, கண்களைத் திறந்து பார்க்கின்றனர்.

உயிரோடுதான் இருக்கிறார்கள். சிறிது தூரத்தில் புகைவண்டி தலைவர் கலைஞரின் உடலை ஓடிடனார்போல் நின்று கொண்டிருக்கிறது.

அனைவரும் கைது செய்யப்படுவதாக அதிகாரிகளால் அறிவிக்கப்பட்டு, அரியலூர் கிளைச்சிறையில் அடைக்கப்படுகின்றனர்.



வழக்கறிஞர் வெ.அன்புவாணன்

கொள்கை பரப்பு துணைச் செயலாளர்

அங்கே மண்சட்டி சோறு. அதுவும் மஞ்சள் வண்ணச் சோறு. பஞ்சவண்ணக் குழம்பு. உப்பிலும் புளியிலும், காரத்திலும் சேராமல் ஒதுங்கியே நிற்கும் பரங்கிக்காய். இவை தான் அரியலூர் சிறையில் நமது தலைவருக்கு அளிக்கப்பட்ட அறுசுவை உணவு.

கோடி, கோடியாய் மக்கள் பணத்தை கொள்ளையடித்து, ஊழல் வழக்கில் சிறை சென்ற ஜெயலலிதாவுக்கு கலைஞரூட்சியில் மின்விசிறி, கடடில், டேபிள், டவல், கணக்கிட முடியாத கர்சிப், மினரல் வாட்டர், கொசுவர்த்தி சுருள் போன்ற வசதிகள்.

ஆனால் கொண்ட கொள்கைக்காக கோய்கன் அண்ணாவின் ஆணையேற்ற கலைஞருக்கு 70 ஆண்டின் முன்னே நேர்ந்திட்ட

சிறைக்கொட்டி கொடுமை பாரீர். அவரே சொல்கிறார்;

“வாழ்க்கையில் அதுவரை தொடறியாத கஷ்டத்தை அந்த இரவு வேளையில் அரியலூர் கிளைச்சிறையில் அனுபவித்தோம். படாதபாடுபட்டு இரவை நகர்த்தினோம். கலங்கிய கண்களுடன் இராம, சுப்பையா என்னைப் பார்த்து “என் மடியில் சாய்ந்து கொள்ளுங்கள்” என்றார். முயன்றேன். முடிய வில்லை. பிறகு ஒரு வழி கண்டுபிடித்தேன். காற்றும் லேசாக வரும். உடம்பையும் உருட்டாமல் இருக்கலாம் என்ற எண்ணத்துடன் சிறைக்கம்பிகளைப் பிடித்துக் கொண்டு சிறிது நேரம் தூங்கினேன்.”

இந்தக் கொடுமையிலும் தலைவரின் நகைச்சுவையுணர்வை பாருங்கள்.

அன்று இரவு பூச்சிகள் வந்தன, கொசுக்கள் வந்தன. வராதவைகளில் முக்கியமான ஒன்று காற்று “என தனது நெஞ்சுக்கு நீதியில் குறிப்பிட்டிருக்கிறார்.

ஜூலை 17 ஆம் தேதி மாலை 6.30 மணி யளவில் அரியலூர் நீதிமன்றத்தில் போராட்டத் தலைவர் என்ற முறையில் தலைவர் கலைஞருக்கும், மற்றும் நால்வருக்கும் ஆறு மாத கடுங்காவல் தண்டனை அளிக்கப்பட்டு திருச்சி சிறையில் அடைக்கப்படுகின்றனர்.

திராவிட முன்னேற்றக் கழகம் தேர்தலில் ஈடுபடாத காலத்தில், பின்னாளில் முதல் வராக, அமைச்சராக, ஏன் சட்டமன்ற உறுப்பினராகத் கூட வருவோமென தலைவர் கலைஞர் அவர்கள் நினைத்துப் பார்த்திராத நாளில் அன்னை தமிழ் காக்க, அப்போதே பலத்திரைப்படங்களுக்கு கதை வசனமெழுதி, பெரும் தயாரிப்பாளரல்லாம் அவரை மொய்த்திருந்து சொந்தக் காரில் பயணம் செய்த நிலையில் கடுங்காவல் தண்டனை ஏற்ற கலைஞரின் தியாக உணர்வு இன்றைய இளைஞர்களுக்கு பிரமிப்பன்றோ!

இந்த சிறைக்கொடுமை நாட்களில்தான் தலைவர் கலைஞரைக் காண, இன்று எழுபது வயதாகும் தலைவர் தளபதியவர்கள் ஐந்து மாதக் கைக்குழந்தையாக அன்னை யார் தயாள அம்மையாருடன் அடிக்கடி அழைத்துச் செல்லப்படுவாராம்.

அதனால்தான் நோ ஜம்புகளில் கலைஞரிடம் கொப்பளித்த வீரம், வேகம், விவேகம், அதே வெண்கலக்குரல், கட்டுக்கடங்காத கூட்டத்தையும் கவர்ந்திழுக்கும் மந்திரிப்புன்னகை, மயக்கும் தமிழ் சொல்லாட்சி இதோ இன்று நமது தளபதியவர்களிடம்!

எத்தனை ஒற்றுமை!

ரஷ்ய புரட்சித்தலைவர் லெனின் இறந்த 1924 ஆம் ஆண்டில் பிறந்தவர் நம் தலைவர் கலைஞர். அதே லெனினின் சீடர் இருப்பு மனிதர் ஸ்டாலின் இறந்த 1953 ஆம் ஆண்டில் பிறந்தவர் நம் தளபதியவர்கள்.

1965 ல் மாணவர்களை தூண்டிவிட்டாரென கலைஞர் மீது வழக்கு. தேசிய பாதுகாப்பு சட்டத்தில் கைது. பாளையங்கோட்டையில் தனிமைச்சிறை.

2003 ல் இராணிமேரி கல்லூரி மாணவியரை தூண்டிவிட்டாரென நம் தளபதியவர்கள் மீதும் வழக்கு. சிறை. வரலாறு திரும்பிய அதிசயத்தை பாருங்கள்.

ஆறு மாத கடுங்காவல் தண்டனை பெற்ற தலைவர் கலைஞர் அவர்கள் 1953 நவம்பர் 21 ஆம் நாள் விடுதலையாகிறார். அவரை சிறைவாசலில் தலைமைக்கழகப் பொறுப்பாளர் ஏ. கோவிந்தசாமி, கலைவாணர் என். எஸ். கிருஷ்ணன் ஆகியோர் மாலையணிவித்து, கடடித் தழுவி வரவேற்கின்றனர்.

நவம்பர் 29 ந்தேதி சிறை சென்ற செம்மலுக்கு சென்னையிலே வரவேற்பு.

அன்றைய மாவட்டக் கழக செயலாளர் கே. எம். கண்ணபிரான் (முன்னாள் அமைச்சர் கவிஞர் வேழவேந்தன் அவர்களின் மாமனார்) முன்னின்று ஏற்பாடு செய்கிறார். எழும்

காரும் ஒன்று.

இப்படி.....

மிகப்பெரிய தியாக வரலாற்றிற்கு சொந்தக் காரரான தலைவர் கலைஞரின் வாழ்க்கையில் மறக்க முடியாத பக்கமன்றோ கல்லக்குடி போராட்டம்!

இதனால்தானே, தண்டவாளத்தில் தலைவைத்து படு என்றாலும், அமைச்சர் பதவி ஏற்றிடு என்றாலும் இரண்டையும் சமமாகக் கருதுபவன் என் தம்பி கருணாநிதி என பேரறிஞர் பெருந்தகை அண்ணா பெருமிதம் கொண்டார். அதோடு தலைவர் கலைஞரின் மனசாட்சி, மாமேதை முரசொலி மாறன் அவர்களின் தயாரிப்பில் வெளிவந்த எங்கள் தங்கத்திரைப்படத்தில், ‘ஓடும் ரயிலை இடைமறித்து, அதன் பாதையில் தனது தலைவைத்து, உயிரை துரும்பாய் தான்மதித்து, தமிழ் பெயரைக் காத்த கூட்டமது “ என்று தலைவரின் தியாக வரலாற்றைத் திரைப்படம் வழியே எம்.ஜி.ஆர் பெருமிதம் கொண்டு படுவதாகவும் ஒரு பாடல் இடம்பெற்றது.

எனவே, இந்த நாள் கழக வரலாற்றில் மிக முக்கியமான நாள்; தியாக வரலாற்றை நினைவு கூரும் நாள்!

தலைவர் கலைஞர் அவர்கள் பெற்ற போராட்ட ரணங்களை, தியாக வடுக்களை நாமெல்லாம் எண்ணிப்பார்த்து போற்றிட வேண்டிய நாள்!



பூர் ரயில் நிலையத்தில் ரயிலில் இருந்து இறங்கமுடியாத அளவிற்கு மக்கள் கூட்டம்.

வாழ்த்து முழக்கங்களுடன் மக்கள் கடலிடையே கூழ்ந்துக்கொள்ளப்பட்ட தலைவர் கலைஞரை புரட்சிநடிகர் எம்.ஜி.ஆரும், மதுரை முத்துவும் படாதபாடுபட்டு விடுவிக்கின்றனர். அந்த நேரத்தில் தான் எம். ஜி. ஆரின் விலையுயர்ந்த கைகடிகாரம் அவர் கண்ணெதிரிலேயே களவாடப்படுகிறது.

கலைபுலகத்திலும், கழகத்திலும் தனக்கு பெருமை சேர்த்த கலைஞரைவிட தனது கைகடிகாரம் பொதில்லென நினைத்திருப்பார் எம். ஜி. ஆர்.

வரவேற்பு பேரணி மவுண்ட் ரோட்டை (அண்ணாசாலை) அடைகிறது. எங்கெங்கு காணினாலும் மக்கள் தலைகள், கருப்பு கிப்பு இருவண்ணக் கொடிகள்.

மனிதர்கள் நகர்வதே நரகவேதனை. இதில் வாகனங்கள் எங்கே செல்வது? பெரும் வாகன நெரிசல் ஏற்பட்டு விட்டது. இந்த நெரிசலில் சிக்கிக்கொண்ட கார்களில் அன்றைய அமெரிக்க துணை ஜனாதிபதியும், பிந்நாளில் அமெரிக்க ஜனாதிபதியுமான ரிக்கசனின்

இதே நாளில் 70 ஆண்டுகளுக்கு முன் தலைவர் கலைஞர் கொண்டிருந்த அதே போர்குணம், துணிவு, மொழி காக்க உயிரையும் கொடுக்க சமர்ப்புரிந்த அவரின் தியாக உள்ளம், அஞ்சாநெஞ்சம் இவற்றை நாமும் பெற்றிட வெற்றிச்சூரியனாம் தலைவர் கலைஞரை வணங்கிடுவோம்!

இன்று, கொற்றக்குடையா? கொள்கையா? எது வேண்டுமெனில் கொள்கையை விற்றுப்பிழைக்க வேறுபார் பாரவர்போம். என்ற தலைவர் கலைஞரின் சுயமரியாதை சட்ட நேர்த்தி, சுற்றிவரும் பகை நடுங்க கொள்கை வகுப்பதில் சற்றும் கலைஞரின் தடம் மாற மாட்டோம் என கூறுரைத்து, ஆரியத்தின் வேறுறுக்க அனைவருக்கும் தலைமை ஏற்கும் தளபதியவர்களின் கரங்களை மெழும் வலுப்பெற சபதமேற்போம்!

அதோ, அதோ இசைமுரசு அளிப்பாவின் கம்பீரக்குரல் ஒலிக்கிறது.

““கல்லக்குடி கொண்ட கருணாநிதி வாழ்கவே!”

மக்கள் உள்ளம் குடிமொண்ட உண்மைத் தலைவர் வாழ்கவே!

தொன்மையான 219 திருக்கோயில்களில்

திருப்பணிகள் தொடங்க மாநில வல்லுநர் குழு ஒப்புதல்!

சென்னை, ஜூலை 15-முதலமைச்சர் மு.க.ஸ்டாலின் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு அறிவுரைப்படி, சென்னை, நங்கும்பாக்கம், இந்து சமய அறநிலையத்துறை ஆணையர் அலுவல

கத்தில் தொன்மையான திருக்கோயில்களை பழமை மாறாமல் புதுப்பிக்கும் வகையில் திருப்பணிகளுக்கு ஒப்புதல் வழங்கிட மாதம் ஒருமுறை மாநில அளவில் வல்லுநர் கூட்டம் நடைபெற்று வருகிறது. அதன்படி நேற்று முன்தினம் (13.07.2023) மாநில அளவி

வான 62வது வல்லுநர் குழு கூட்டம் இணை ஆணையர் (தலைமையிடம்) சி. இலட்சுமி கமணன் தலைமையில் நடைபெற்றது. இக்கூட்டத்தில் விழுப்புரம் மாவட்டம், புதுக்குப்பம், மாரியம்மன் திருக்கோயில், நாமக்கல் மாவட்டம், சேந்தமங்கலம்,

காசி விஸ்வநாதர் திருக்கோயில், திருச்செங்கோடு, அங்காளம்மன் திருக்கோயில், ஈரோடு மாவட்டம், சத்தியமங்கலம், சென்றாயப் பெருமாள் திருக்கோயில், பெருந்துறை, பிரசன்ன விநாயகர் திருக்கோயில், சிவகங்கை மாவட்டம், கல்லூரணி, கள்ளரை வென்ற கருப்பணச்சாமி திருக்கோயில், தேவகோட்டை, பசுதிஸ்வரர் திருக்கோயில், இராமநாதபுரம் மாவட்டம், பரமக்குடி, இடர்த்தித் திருக்கோயில், அம்மன் திருக்கோயில், கழுதி, வரதராஜ பெருமாள் திருக்கோயில், பெரம்பலூர் மாவட்டம், வேப்பந்தட்டை, வெட்சுமி நாராயண பெருமாள் திருக்கோயில், குன்னம், செல்லியம்மன் திருக்கோயில், திருச்சி மாவட்டம், முசிறி, அங்காளம்மன் திருக்கோயில், இலாங்குடி, பிரம்மபுரீஸ்வரர் திருக்கோயில், புதுக்கோட்டை மாவட்டம், இலுப்பூர், பாலதண்டாபுதபாணி

திருக்கோயில், பொன்னமராவதி, தான்தோன்றல்சுவரர் திருக்கோயில், கடலூர் மாவட்டம், குணமங்கலம், அய்யனார் திருக்கோயில், அரியலூர் மாவட்டம், சன்னாலூர், கைலாசநாதர் திருக்கோயில் உள்ளிட்ட 219 திருக்கோயில்களில் திருப்பணிகள் தொடங்குவதற்கு ஆய்வுகள் மேற்கொள்ளப்பட்டன. மாநில அளவில் வல்லுநர் குழு பரிந்துரைகளின் அடிப்படையில் திருக்கோயில்களில் திருப்பணிகளுக்கு திட்டமிடப்பட்டு தயார் செய்யப்பட்டு விரைவில் பணிகள் தொடக்கப்படும்.

இக்கூட்டத்தில் ஆதம வல்லுநர்கள் முனைவர் சிவபுரீ கே.பிச்சை குருக்கள், அனந்தசுயம்பட்டாச்சாரியார், கோவிந்தராஜப்பாட்டர், அங்கீகரிக்கப்பட்ட தகுதி வாய்ந்த ஸ்தபதி முனைவர் கே.தட்சிணாமூர்த்தி, கட்டமைப்பு வல்லுநர் கே.முத்துசாமி, தொல்லியல் துறை வல்லுநர்கள் திருமதி சீ.வசுந்தி, இராமமூர்த்தி தொல்லியல் துறை வடிவமைப்பாளர் முனைவர் டி.சத்தியமூர்த்தி உட்பட அலுவலர்கள் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் ஆணைக்கிணங்க திருவள்ளூர் மாவட்டம் பூவிருந்தல்லி சட்டமன்ற தொகுதிக்கு உட்பட்டபூவிருந்தல்லி ஒன்றியம் குத்தம்பாக்கம் ஊராட்சி அம்மன் கோவில் பகுதியில் 64.13 லட்ச ரூபாய் மதிப்பீட்டில் புதிய நூலகம் கட்டும் பணியை சட்டமன்ற உறுப்பினர் ஆ.கிருஷ்ணசாமி துவக்கி வைத்தார். உடன் மாவட்ட ஊராட்சி குழு துணை தலைவர் டி.தேசிங்கு, ஒன்றிய குழு துணைத் தலைவர் பரமேஸ்வரிசுந்தன், பொதுப்பணித்துறை உதவி செயற்பொறியாளர் சந்திரசேகர், ஒன்றிய கவுன்சிலர் வழக்கறிஞர் என்.பி. மாரிமுத்து, ஊராட்சி மன்ற தலைவர் கே.எஸ்.ராஜசேகரன், மாவட்ட இளைஞர் அணி துணை அமைப்பாளர் ஜி.சி.சி.கருணாநிதி, ஒன்றிய நிர்வாகிகள் இ.கந்தப்படி, ஜெ.சாக்ராஸ், ஜி.சுகுமாரன், பா.கந்தன், எம்.குணசேகரன், கு.ச.கதிரவன், இ.வி.பி.பிரதீப், ஊராட்சி மன்ற துணை தலைவர் உஷாநந்தினி வரதராஜ், கழக நிர்வாகிகள் சம்பந்தம், பொன்முருகன், வழக்கறிஞர் பலராமன், பி.டி.சி.வேலு, ராஜன், சுவண்ணன், பாஸு, துரை, செல்லாஜா, ஐ.சி.எப்.கிருஷ்ணன், சுந்தரமூர்த்தி, சீதாபதி, காத்திக், உள்பட அதிகாரிகள் பொதுமக்கள் உள்ளனர்.



தேனி வடக்கு மாவட்டம் பெரியகுளம் சட்டமன்றத் தொகுதிக்குட்பட்ட, ஊஞ்சாம்பட்டி ஊராட்சி, மணி நகர், ரத்னா நகர், ஜெயம் நகர் ஆகிய பகுதி மக்கள் பயன்படும் வகையில் புதியதாக மேல்நிலை குடிநீர் தேக்கத் தொட்டி அமைப்பதற்கு, சரவணக்குமார் எம்.எல்.ஏ. அடிக்கல் நாட்டி பணிகளை துவக்கி வைத்தார். உடன் வடக்கு ஒன்றியச் செயலாளர் – தேனி ஒன்றியக் குழுத் தலைவர் சக்திவர்த்தி, தேனி வடக்கு இளைஞர் அணி துணை அமைப்பாளர் பரணி மற்றும் அரசு அதிகாரிகள், கழக முன்னோடிகள் கலந்து கொண்டனர்